

Regional Urdu Text Bulletin, Chhatrapati Sambhajinagar

Date: 12 January-2026

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۱۲ جنوری ۲۰۲۶ء

وقت: ۹:۱۰-۹:۰۰

.....: سرخیاں

پیش ہیں خاص خبروں کی سرخیاں:

- ☆ سومانہ تھ کی تاریخ فتح اور تعمیر نو کی ہے۔ سومانہ تھ سوا بھیمان پرؤ کے موقع پر منعقدہ پروگرام میں وزیر اعظم کا اظہار خیال۔
- ☆ ریاست میں میونسپل کارپوریشن انتخابات کیلئے مہم زوروں پر؛ چھترپتی سمبھاجی نگر میں کئی لیڈران کے انتخابی جلسے۔
- ☆ آج منایا جا رہا ہے ”قومی یووا دن“۔ وزیر اعظم کی موجودگی میں آج ”ترقی یافتہ بھارت کی نوجوان قیادت“ کے عنوان پر مذاکرے کا انعقاد۔
- ☆ ڈاکٹر بابا صاحب امبیڈکر مراٹھواڑہ یونیورسٹی میں آج ”لوک کلا“ میلے کا اختتام۔
- ☆ اور۔۔۔ بھارت کی نیوزی لینڈ کے خلاف پہلے ایک روزہ کرکٹ میچ میں چار وکٹوں سے فتح۔

اب خبریں تفصیل سے...

وزیر اعظم نریندر مودی نے کہا ہے کہ سومانہ تھ کی تاریخ فتح اور تعمیر نو کے ساتھ ساتھ ہمارے آباء و اجداد کی بہادری اور قربانی کی تاریخ ہے۔ وزیر اعظم کل گجرات کے سومانہ تھ میں ”سومانہ تھ سوا بھیمان پرؤ“ کے موقع پر منعقدہ ایک پروگرام سے خطاب کر رہے تھے۔ انھوں نے کہا:

انھوں نے کہا کہ بیرونی حملہ آوروں کی طرف سے سومانہ تھ اور بھارت کو تباہ کرنے کی کئی کوششوں کے باوجود نہ سومانہ تھ تباہ ہوا اور نہ بھارت۔ ہمارے آباء و اجداد نے اپنی جانوں کا نذرانہ دیکر اسے بچایا۔ اس سے قبل ”سومانہ تھ سوا بھیمان پرؤ“ کی مناسبت سے ایک عظیم الشان ”شوریہ یاترا“ نکالی گئی۔ اس یاترا میں گجرات کے مختلف علاقوں سے 108 گھڑسواروں اور ڈمرو بجانے والوں کے دستے نے شرکت کی۔

اسی دوران وزیر اعظم نریندر مودی نے کل راجکوٹ میں کچھ اور سوراشر علاقوں کیلئے ”واٹرینٹ گجرات علاقائی کانفرنس“ میں شرکت کی۔ اپنے خطاب میں انھوں نے کہا کہ عالمی غیر یقینی صورتحال کے باوجود بھارت میں بے مثال استحکام ہے اور وہ ایک ترقی یافتہ ملک بننے کی جانب تیزی سے گامزن ہے۔ اس موقع پر وزیر اعظم نے 13 گرین فیلڈ اسمارٹ صنعتی علاقوں کا ویڈیو کانفرنسنگ کے ذریعے افتتاح کیا۔

ریاست میں 29 میونسپل کارپوریشنز کے انتخابات کیلئے مہم اپنے عروج پر ہے۔ کل چھٹی کے دن مختلف سیاسی جماعتوں اور امیدواروں نے اپنی انتخابی مہم جوش و خروش کے ساتھ چلائی۔ صبح چہل قدمی کرنے والے رائے دہندگان سے ملاقات، انتخابی ریلیاں، جلسے اور گھر گھر جا کر ووٹروں سے ملنے پر زور دیا جا رہا ہے۔ انتخابی تشہیر کیلئے سوشل میڈیا کا بھی بھرپور استعمال کیا جا رہا ہے۔ ساتھ ہی اہم سیاسی رہنماء مختلف علاقوں کا طوفانی دورہ کر رہے ہیں۔

چھترپتی سمبھاجی نگر میں انتخابی نشانیوں والے ہوا میں بلند کیے گئے غبارے شہریان کی توجہ اپنی جانب مبذول کر رہے ہیں۔ کل کئی سیاسی قائدین نے شہر کے مختلف علاقوں میں انتخابی جلسے کیے۔ شیوسینا کے اہم لیڈر اور نائب وزیر اعلیٰ ایکنا تھ شندے نے ٹی وی سینٹر میدان پر انتخابی جلسے سے خطاب کیا۔ اس موقع پر انھوں نے بتایا کہ شہر کی آبرسانی اسکیم کا کام آخری مرحلے میں ہے اور اس اسکیم کے پہلے مرحلے کا 200 MLD پانی آئندہ دو مہینوں میں لاڈلی بہنوں کو دستیاب ہو جائے گا۔

وہیں بی جے پی رہنماء نیش رانے نے کل شہر میں تین انتخابی میٹنگز کی۔ گل ہند مجلس اتحاد المسلمین کے رہنماء اکبر الدین اویسی نے بھی شہر کے مختلف علاقوں میں رائے دہندگان سے ملاقات کی۔

اسی طرح شیوسینا ڈھوبالا صاحب ٹھاکرے پارٹی، مہاراشٹر نوزمان سینا اور نیشنلسٹ کانگریس شردچندر پوار پارٹی کا مشترکہ انتخابی جلسہ کل ممبئی میں منعقد ہوا۔

ممبئی میونسپل کارپوریشن انتخابات کیلئے مہایوتی کا منشور کل ممبئی میں شائع ہوا۔ اسی طرح ناگپور میونسپل کارپوریشن کے چناؤ کیلئے بی جے پی کے منشور کا، کل پارٹی لیڈر چندر شیکھر باون گڑے نے اعلان کیا۔

وزیر اعلیٰ دیویندر پھڑنویس نے کہا ہے کہ آئندہ کبھ میلے کے پیش نظر 30 ہزار روپوں کے کام کیے جائیں گے اور ناسک کے مستقبل کو سامنے رکھتے ہوئے ترقی کی جائے گی۔ وزیر اعلیٰ کل ناسک میں میونسپل کارپوریشن انتخابات کی ایک تشہیری مہم سے خطاب کر رہے تھے۔

یہ خبریں آکاشوانی چھترپتی سمبھاجی نگر سے نشر کی جا رہی ہیں۔

جالنہ میونسپل کارپوریشن انتخابات کی مناسبت سے کل انتخابی انسپکٹر جگدیش نیار نے شہر کے مختلف رائے دہی مراکز کا دورہ کیا اور بنیادی سہولیات کا جائزہ لیا۔ اس دوران شہر کے چھ مقامات پر موجود 40 پولنگ اسٹیشنز کا معائنہ کیا گیا۔ اس موقع پر انھوں نے متعلقہ عہدیداران کو واضح ہدایات دیں کہ تمام مراکز پر بنیادی سہولیات دستیاب کرائی جائیں تاکہ رائے دہندگان کو کسی قسم کی پریشانی کا سامنا نہ کرنا پڑے۔

سوامی ویویکانند کی یوم پیدائش کے موقع پر آج ملک بھر میں قومی یووا دن منایا جا رہا ہے۔ اس مناسبت سے وزیر اعظم نریندر مودی آج نئی دہلی میں ”ترقی یافتہ بھارت کی نوجوان قیادت“ کے عنوان پر منعقدہ مذاکرے میں شرکت کریں گے۔ اس دوران وہ ملک بھر کے تقریباً تین ہزار نوجوانوں سمیت بین الاقوامی برادری کے نوجوانوں سے بھی بات چیت کریں گے۔ اس موقع پر بھارت کی ترقی کی ترجیحات اور ملک سازی کے اہداف پر نوجوان شہریوں کے لکھے گئے مضامین کے مجموعے کا اجراء بھی کیا جائے گا۔

راج ماتا جیجاؤ کو ان کی سالگرہ کے موقع پر خراج عقیدت پیش کرنے کیلئے آج مختلف تقاریب کا اہتمام کیا جا رہا ہے۔ اس مناسبت سے ماتا جیجاؤ کی جائے پیدائش بلڈانہ ضلع کے سندھ کھیڑ راجہ میں ایک خصوصی پروگرام کا انعقاد کیا جائے گا۔ اس مناسبت سے آج ”سنسکار جیوت رتھ یا تر“ کھام گاؤں سے سندھ کھیڑ راجہ پہنچے گی۔

14 جنوری کو منائے جانے والے تینوں افواج کے سابق فوجیوں کے دن کی مناسبت سے کل ممبئی کے مرین ڈرائیو پر تینوں افواج کے سبکدوش افسران کی ایک خصوصی پریڈ کا اہتمام کیا گیا۔ اس پریڈ میں تینوں مسلح افواج کے ریٹائرڈ افسران، نیوی کیڈٹس اور این سی سی کیڈٹس نے شرکت کی۔ بھارتی فوج کے پہلے فیلڈ مارشل کے ایم کریپا کی سبکدوشی کی یاد میں ہر سال 14 جنوری کو سابق فوجیوں کا یہ دن منایا جاتا ہے۔

مرکزی حکومت نے حال ہی میں ترقی یافتہ بھارت جی رام جی بل کو منظور دی ہے۔ لاٹور ضلع کے اودگیر تعلقے کے ناگل گاؤں کے سرینچ سبھاش منا راٹھوڑ نے اس تعلق سے اپنے خیالات کا اظہار کیا ہے۔ انھوں نے بتایا کہ اس قانون کے تحت گرام پنچایتوں کو زیادہ فنڈ مہیا کیا جائے گا۔ دیہاتوں کے راستے، صاف صفائی، آب رسانی اور ڈیجیٹل سہولیات اور روزگار فراہمی کو اس سے ترقی ملے گی اور گرام پنچایتوں کی معرفت مختلف ترقیاتی اسکیمات پر عمل آوری مؤثر انداز میں اور شفاف طریقے سے کی جائیگی۔

ڈاکٹر بابا صاحب امبیڈکر مرٹھواڑہ یونیورسٹی کی جانب سے چھترپتی سمبھاجی نگر میں منعقد کیے گئے ”لوک کلامیہ“ کا آج اختتام ہو رہا ہے۔ اس میلے کی اختتامی تقریب آج شام مشہور فنکار گنیش چندن شیوے کی خصوصی موجودگی میں منعقد ہوگی۔ اس موقع پر فنون کے ہر زمرے میں فاتح ٹیموں کو تین انعامات اور ایک شیلڈ سے نوازا جائے گا۔

ناندیڑ کے سابق رکن اسمبلی اور کتب خانہ تحریک کے قائد گنگا دھر پٹنے کا کل ناندیڑ میں انتقال ہو گیا۔ وہ 85 برس کے تھے۔ آنجنمانی پٹنے نے اپنے جسم کا عطیہ کرنے کا عہد کیا تھا۔ اس لیے ان کا جسدِ خاکی کل ناندیڑ کے شری گرو گوند سنگھ میڈیکل کالج کے حوالے کر دیا گیا۔

بھارت نے تین ایک روزہ میچوں کی سیریز کے پہلے میچ میں نیوزی لینڈ کو چار وکٹوں سے شکست دے دی۔ کل وڈودرا میں کھیلے گئے اس میچ میں مہمان ٹیم نے پہلے بلے بازی کرتے ہوئے 301 رنوں کا ہدف دیا۔ بھارتی ٹیم نے اس ہدف کو آخری اوور میں چھ وکٹوں کے نقصان پر حاصل کر لیا۔ وراٹ کوہلی نے 93 جبکہ کپتان شہ من گل نے 71 رنز بنائے۔ اس جیت کے ساتھ ہی بھارت نے سیریز میں ایک صفر کی برتری حاصل کر لی ہے۔ اس سیریز کا دوسرا میچ بدھ کوراجکوٹ میں کھیلا جائے گا

.....سرخیاں.....

اور آخر میں اس پلیٹن کی خاص خبریں ایک بار پھر...

- ☆ سو مناتھ کی تاریخ اور تعمیر نو کی ہے۔ سو مناتھ سوا بھیمان پروکے موقع پر منعقدہ پروگرام میں وزیر اعظم کا اظہار خیال۔
- ☆ ریاست میں میونسپل کارپوریشن انتخابات کیلئے مہم زوروں پر؛ چھترپتی سمبھاجی نگر میں کئی لیڈران کے انتخابی جلسے۔
- ☆ آج منایا جا رہا ہے ”قومی یووا دن“۔ وزیر اعظم کی موجودگی میں آج ”ترقی یافتہ بھارت کی نوجوان قیادت“ کے عنوان پر مذاکرے کا انعقاد۔
- ☆ ڈاکٹر بابا صاحب امبیڈکر مراٹھواڑہ یونیورسٹی میں آج ”لوک کلا“ میلے کا اختتام۔
- ☆ اور۔۔۔☆ بھارت کی نیوزی لینڈ کے خلاف پہلے یک روزہ کرکٹ میچ میں چار وکٹوں سے فتح۔

اس کے ساتھ ہی آکاشوانی سے علاقائی خبریں ختم ہوئیں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔
